
श्री वेदव्यासाय नमः 
श्रीपद्मनाभ सुरि विरचितः 


॥ मध्वसिद्धातसारः ॥ 


(पदार्थसद्भह्‌ः) 
१. दव्यनिरूपणम्‌ 
लक्ष्मीपति सम्प्रणम्य स्व॑ज्ञादिगुरूनपि। 
पदार्थानां संग्रहोऽयं क्रियते शास््रतोंऽजसा ॥ 


१. तत्र द्रव्यगुणकर्मसामान्यविेषविरिष्टांरिराक्तिसाद्दया 
भावा द पदार्थाः | 


२. तत्र द्रव्याणि। परमात्मलक्ष्मीजीवाव्याकृताकाङा- 
प्रकृतिगुणत्रयमहत्तत्त्वाङ्कारतत््वबुद्धिमनइन्द्रिसमात्राभूतुब्रह्माण्डा- 
विद्यावर्णान्धकारवासनाकालप्रतिबिम्बभेदाद्विरातिरेव । 


३. रूपरसगन्धस्पङंसङ्खयापरिमाणसंयोगविभागपरत्वापर 
त्वद्र वत्वगुरुत्वलयुत्वमृदुत्वकाठिन्यस्नेद्दाब्दबुद्धिसुखदुः खेच्छादवेषप्र 
यत्न धर्माधर्मसंस्कारालोकङ़मदमकृपातितिक्षाबलभयललागाभीर्यं 
सौदर्य चैर्यस्थेर्यशौ्यौदार्यसौभाग्यप्रभृतयोऽनेके गुणाः| 


४. विदितनिषिद्धोदासीनमभेदेन त्रिविधं कर्म| विदितमपि 
काम्याकाम्यभेदेन द्विविधम्‌ । तच ब्रह्मादिसर्वजीवानाम्‌। रक्ष्मीनारा 


. 


यणयोस्तु लीलया मोहनाय वा | निषिद्धं कमं रुद्रादीनाम्‌। उदासीनं 
कर्म तु परिस्पन्दः ! स चोत्कषेपणापक्षेपणाकु्वनप्रसारणगमनागमन 
्रमणवमनवपनभोजनविदारणाद्यनेकविधः । यथायोगं चेतनाचेत 
नयोः धर्मः । पुनर्द्विविधः । नित्योऽनित्यश्च । नित्य इधरादिचेतनस्व 
रूपभूतः । अनित्योऽनित्यगतः। 

५. नित्यमनित्यं चेति सामान्यं द्विविधम्‌ । प्रतिव्यक्त्यननुग 
तम्‌। पुनर्दविविधम्‌। जातिरुपाधिश्वेति। जीवत्वादि यावद्धस्तुभावि 
नित्यम्‌! ब्राह्यणत्वमनुष्यत्वा्ययावद्वस्तुभाव्यनित्यम्‌। सरवंज्ञत्व 
प्रमेयत्वाद्युपाधिरपि तद्वत्‌| 


६. भेदाभवेऽपि भेदव्यवदहारनिर्वाहिका अनन्ता एव विडोषाः | 
सर्वपदार्थनिष्ठाः । स्वनिर्वाहिकाच्च । ते द्विविधाः । नित्या अनित्याञ्च। 
नित्या इईधरादिनित्यद्रन्यगताः । घटाद्यनित्यद्रव्यगता अनित्याः। 


समवायस्तु स्वरूपत एव नास्ति। 


७. विदषणसम्बन्धेन विरोष्यस्य य॒ आकारस्तद्धिरिष्टम्‌। 
तद्धिविधम्‌। नित्यमनित्यं च। नित्यं साव॑ज्ञादिविरिष्टं परब्रह्मादि। 
द्वितीयं दण्डादिविदोषणसम्बन्धेन परिणतं दण्ड्यादि । 


८. अंगी तु हस्तवितस्त्या्यतिरिक्तः पटादिर्गगनादिथानुभव 
सिद्धः । 


९. शक्ति्चतुर्विधा ! अचिन्त्यशक्तिराधेयसाक्तिस्सहजराक्तिः 


पदङक्तिेति। तत्राचिन्त्यङक्तिः परमेश्वरे सम्पूर्णा । अन्यत्र 
यथायोग्या | 


१०. कार्यमात्रानुकूला स्वभावरूपा सदजरक्तिः। सर्वपदा 
्थनिष्ठा | नित्यानित्यभेदेन द्विविधा ! नित्यगता नित्या । अनित्यगता 
अनित्या 


अन्याहितशक्तिराधेयराक्तिः। सा च प्रतिष्ठादिना प्रतिमादौ । 


पदपदार्थयोर्वाच्यवाचकभावसम्बन्धः पदशक्तिः । सा च स्वरध्व 
निवर्णपदवाक्यमात्रगता। मुख्या परममुख्या चेति द्विविधा। 
सर्वशब्दानां परमात्मनि परममुख्यवृत्तिः । अन्यत्र मुख्यवृत्तिः। 


११. साटरयं च पदार्थान्तरम्‌। न तु तद्धिनत्वे सति 
तद्रतभूयोधर्मवत्त्वम्‌। यमलादिषु नाना । एकनिरूपितमपरवृत्ति। न 
त्वनुगतम्‌। तद्विधम्‌ ॥ नित्यमनित्यं चेति। नित्यगतं नित्यम्‌ 
अनित्यगतमनित्यम्‌] 

१२. अभावश्चतुर्विधः । प्रागभावः प्रध्वंसाभावोन्योन्याभावोऽ 
त्यन्ताभावशेति। कार्योत्पत्तेः प्रागिविद्यमानोऽभावः प्रागभावः | 


महदादिकार्यमात्रस्य। उत्पत्त्यनन्तरमेव विद्यमानोऽभावः प्रध्वंसः 
सोऽपि कार्यमात्रस्य । 


सार्वकालिकोऽभावोन्योन्याभावः। पदार्थस्वरूपमेव। नित्या 
त्मको नित्यः। अनित्यात्मकोऽनित्यः। भावाभावासत्प्रतियो 


गिकञ्च | 


अप्रामाणिकप्रतियोगिकाभावोऽत्यन्ताभावः। न तु प्रामाणिक 
प्रतियोगिकः । स च नित्यः । घटादचभावस्तु यथायथं प्रागभावादिरूप 
एव| 


१३. द्रवणप्राप्यत्वं द्रन्यसामान्यलक्षणम्‌ | द्रवणं च गमनम्‌। 
उपादानकारणत्वं वा द्रव्यत्वम्‌। उपादानत्वं च परिणामोऽभिव्यक्ति 
श्वेति द्विविधम्‌। 


१४, ` तत्र॒ परमात्माऽनन्तगुणपरिपूर्णः। सृष्टयाद्यष्टकर्ता। 
सर्वज्ञः । परममुख्यया वृत्त्या सकलङाब्दवाच्यः । जडजीवप्रकृतिभ्योऽ 
त्यन्तविलक्षणः। ज्ञानानन्दाद्यात्मककल्याण विग्रहवान्‌ । 
सर्वस्वतन्त्रः। एक एव । नानारूपः। सर्वाण्यपि रूपाणि पूर्णानि। 
स्वरूपगुणावयवक्रियादिभिरत्यन्तामिन्नः। 


१५. परमात्ममिन्ना तन्मात्राधीना रक्ष्मीः । परमात्मवनित्य 
मुक्ता तद्धार्यं नानारूपा। परमात्मव्जडदेहरहिता। ` 
तद्वत्सर्व्ब्दवाच्या | देङाकालाभ्यामेव परमात्मना समन्याप्ता। 


१६. अज्ञानादिदोषयुक्ताः संसारिणो जीवाः । असङ्कयाकाः। 
गणसोऽप्यनन्ताः । तेच त्रिविधाः । मुक्तियोग्या नित्यसंसारिणस्तमो 
योग्याधेति। 


क्क मृक्तियोग्याः फथवविधषः । देवर्धिपितुचक्रवर्तिमनुष्योत्तम 


भेदात्‌। ब्रह्मवाय्वादयो देवाः । ऋषयो नारदाद्याः । पितरथिराः। 
रव्वम्बरीषादयश्चक्रवर्तिनः। मनुष्योत्तमास्तु द्विविधाः । चतुर्गुणोपा 
सका एकगुणोपासकाश्चेति। तृणजीवा एकगुणोपासकाः । तन्यतिरि 
क्ता्चतुर्गुणोपासकाः। 


नित्यं सुखदुःखमिश्रा नित्यसंसारिणः । ते च मध्यममनुष्या 
एवासङ्ख्याताः। सवंदा॒स्वर्गभूनिरयचारिणः। तमोयोग्यास्तु 
चतुर्विधाः । दैत्या राक्षसाः पिदाचा मनुष्याधमाग्ेति | सर्वेपि जीवाः 
परस्परं परमात्मना च भिन्ाः। संसारे मुक्तौ च तारतम्योपेताः। 
जीवाभिमानिनो ब्रह्मादयः 


१७. सृष्टिप्रलययोविंकारदयून्पा दिगन्याकृताकाङ्ञाम्‌। भूताका 
दाभिन्नम्‌। एकं नित्यं व्याप स्वगतं च । प्राच्यादिस्वाभाविकावयवोपेतं 
च । तदभावे मूतं निबिडं जगत्स्यात्‌ लक्ष्मीस्तस्पाभिमानिनी। 


१८. साक्षात्परम्परया वा विश्वोपादानं प्रकृतिः । जडरूपा। 
नित्या व्याप्ता च। तदमिमानिनी रमा। सर्वजीवलिङ्खदारीररूपा 
तद्धिना चेत्यनेकविधा। 


१९. सतत्वरजस्तमोनामकानां गुणानां समुदायो गुणत्रयम्‌ । 
सृष्टिकाले मूलप्रकृतेस्सकाात्परमात्मना तरेधा भिन्म्‌। महदादिजग 
दुपादानम्‌। तमोगुणापिक्षया रजोगुणो दविगुणपरिमाणयुक्तः ! 
रजोगुणापेक्षया सत्त्वगुणो द्विगुणपरिमाणयुक्तः । सत्त्वरजोभ्यां मिभ्रे 
च तमः। तमस्सत्वाभ्यां मिश्र च रजः। सत्वं तु शुद्धमेव । तत्र 

शुद्धसत्त्वं मुक्तानां रीलाविग्रहाय भवति। रजोगुणेन सृष्टिः| 
रजोगुणस्थसत््वेन स्थितिः । तमोगुणेन विनाशः । सत्वामिमानिनी 
श्रीः । रजोऽभिमानिनी भूः । तमोभिमानिनी दुर्गा स्मैव । ब्रह्मादयो 
ऽपि गुणत्रयाभिमानिनः। 


२०. साक्षादरुणत्रयोपादानकं महत्तत्वम्‌। तमोगुणापेक्षया 
दङ्ागुणपरिमाणन्यूनम्‌। ब्रह्मवायू तत्स्तियौ च तदभिमानिनः। 


२१. महत्तत्वोपादानकमहृङ्कारतत्वम्‌ | वैकारिकतैजसतामस 
भेदेन ॒त्रिविधम्‌। मदत्तत्वाद्शांगन्यूनम्‌। गरुडदोषरुद्रादयस्तद 
भिमानिनः। 


२२. बुद्धिर्दिविधा । तत्वरूपा ज्ञानरूपा चेति । तत्र तत्त्वरूपा 
द्रव्यम्‌] तत्त्वरूपा महत्तत्वजन्या। तैजसादङ्करेणोपचिता ! ज्ञान 
रूपा बुद्धिज्ञानप्रकरणे वक्ष्यते । ब्रह्माद्युमान्तास्तदभिमानिनः | 


२३. मनो द्विविधं तत्वरूपं तद्धिनशेति। वैकारिकादृङ्कारो 
पादानकं मनस्तत्वम्‌। पूरवोक्तदेवता इन्द्रकामानिरुद्धाख 
तदमिभानिनः। 


तत्वभिन्नं मन इन्द्रियम्‌। तद्धिविधम्‌। नित्यमनित्यं चेति। 
नित्येन्द्रियमीशलक्ष्मीव्रह्मादिसर्वजीवानां स्वरूपभूतम्‌। 
अनित्येन्द्ियं बरह्मादिसर्वजीवानां बाह्यम्‌ । तत्पचविधम्‌। मनोबु 
द्धिरदङ्कारः चित्तं चेतनेति। 


२४. इन्द्रियाण्यपि द्विविधानि तत्वभूतानि तत्त्वमिन्नानि 
चेति। पुनरद्विविधानि ज्ञानेन्द्रियाणि कर्मँन्द्रियाणि चेति| घ्राणरसन- 
चक्षुःश्रोत्रत्वग्रूपाणि ज्ञानेन्द्रियाणि प । वाक्पाणिपादपायूपस्थानि 
कर्मेन्द्रियाणि पञ्च । नित्यानित्यभेदेन पुनद्विविधानि । तत्र तत्वरूपा 
ण्यनित्यानि ज्ञानकर्मेन्द्रियाणि तैजसादङ्करोपादानकानि। 


तत्वभिन्नानि नित्यानि ज्ञानकर्मेन्द्रियाणीलक्ष्मीस्वंजीवाना स्वरू 
पभूतानि। तानि साक्षीत्युच्यन्ते । ईलष्षमयोरदशेन्द्रियाण्यपि प्रत्येकं 
गन्धादिसर्वपदार्थविषयकाणि । मुक्तानाममुक्तानां च ब्रह्मादीनामि 
न्द्रियाणि तत्तद्योगयपदार्थविषयकाणि। 


अनित्यानि तत्त्वमिन्नानि दशेन्द्रियाणि ब्रह्मादिसवंजीवानाम्‌। 
ब्रह्मादयः सूर्यादयश्च तदभिमानिनः । संसारावस्थायामपि साक्षिस्व 
रूपेन्द्रियस्यात्मा मनस्तद्ध्माः सुखदुःखादयोऽविद्या कालोऽन्याकृ 
ताकाराश्च साक्षादेव विषयाः। बाद्येन्दरियद्वारा शाब्दादयोऽपि 
साक्षिविषयाः। ज्ञाततयाऽज्ञाततया सर्वेप्यतीन्द्रियाः साक्षिविष 
याः । साक्ष्यनङ्गीकारे कालाकारा्यसिद्धिप्रसङ्गात्‌। 


२५. मीयन्त इति मात्राः शब्दस्पशंरूपरसगन्धाः पञ्च 
विषयाः | ता द्विविधाः । तत्त्वरूपास्तदधिनागेति । तत्वरूपास्तामसा 
हृद्धारजन्याः प्वतन्मात्रा इत्युच्यन्ते । तत्वमिन्ना मात्रा गुणास्तत््मक 
रणे निरूप्यन्ते। उमासुपर्णीविारुण्यो बुहस्पत्याद्याश्च तदभिमानिनः। 


२६. तद्रारा तामसादङ्कारजन्यानि पभूतानि आकाडवायु- 


तेजोप्पुथिव्यः! तानि द्विविधानि। तत्वभूतानि तच्धिनानि 
चेति। तत्र रब्दादाकारोत्पत्तिः। तदभिमानी विनायकः । 
अंहकारतत्वाद्‌ दगुणन्यूनमाकाङ्ञम्‌ | 


२७. वायुद्धिविधः। प्राणापानादिरूपस्तद्धिनश्रेति। 
पुनर्दिविधः। नित्योऽनित्यश्च । नित्यः प्राणादिरीशक्षम्योमुं 
क्तानां च स्वरूपभूतः। अनित्यस्तत्वमिन्नः संसारिणाम्‌ । 


तत्वरूपो वायुः स्पर्शजन्यः। वाय्वादिदेवास्तदभिमानिनः। 
आका्ञाद्ागुणन्यूनः। 


२८. तेजो द्विविधम्‌ । तत्वरूपं तद्धितं चेति । नित्यानित्यभेदेन 
पुनः द्विविधम्‌। नित्यं तेज ईङालक्ष्म्योमुक्तानां च स्वरूपभूतम्‌। 
तत्वरूपं तेजो रूपतन्मात्राजन्यमनित्यं च। वायुतत्वाद्दागुण 
न्यूनम्‌ ब्रह्मादयो देवास्तदभिमानिनः। 


२९. आपो द्विविधाः । तत्वभूतास्तद्धिन्ाश्चेति। पुनर्द्विविधा 
नित्या अनित्याश्च । तत्वभूता आपो रसजन्याः । तत्वभिन्ना 
आपो नित्याः । ईङारक्ष्मीमुक्तस्वरूपभूताः । ब्रह्मादयो देवा 
अवभिमानिनः । तेजसो दङगुणान्यूनाः। 


३०. पृथिवी द्विविधा तत्वातत्वभेदात्‌। पुनर्दिविधा नित्या 
नित्या चेति! अनित्या तत्वरूपा पृथिवी गन्धजन्या। नित्या 
तत्वभिन्ना ईशालक्ष्मीमुक्तस्वरूप्रभूता । ब्रह्मादयो धरा च तदभि 
मानिनः! अद्िर्दगांइन्यूना । ब्रह्माण्डाह्िगुणपरिमाणा। 


अव्यक्तमारमभ्य पुथिवीतत्वपर्यन्तानि ब्रह्माण्डाद्भाद्यानि तदावर 
णानि। तत्वभिनान्याकाङ्ादिपमूतानि ब्रह्माण्डान्तर्गतानि परमा 
त्मजन्यानि। 

महदा्यनङ्गीकारे ब्रह्माण्डोत्पत्तिनं स्यात्‌। तत्तदेवानामंडिनामव- 
स्थानानि न स्युः । तत्तत्तत्वपर्यन्तव्याप्तभगवद्रूपापरोक्षज्ञानं च देवानां 
न स्यात्‌। तत्तत्प्रतिपादकप्रमाणविरोधश्च स्यात्‌| 


३९१. एतैस्तत्वरविष्णु्वीरयात्मना परिणाम्यत्रह्माण्डमसुजत्‌। 


तच पश्चारात्कोरिविस्तीर्णम्‌। एकमेव कपालद्धयम्‌। उपरितनं कपालं 
सुवर्णम्‌! अधस्तनं रजतम्‌ । कूर्मरूपेण हरिणा वायुना च धृतम्‌ 
सवंप्राणिनां चतुदंकलोकानां चावासस्थानम्‌। सन्धिदेदञ क्षुरधारोपम 
सुषिरयुक्तम्‌। तदभिमानी चतुर्मुखः । 


ततो भगवान्महदादितत्वांडान्‌ स्वोद्रे निक्षिप्य ब्रह्माण्डान्तः 
प्रविवेङा। तदोदके इयानस्य भगवतो नाभेः पद्ममभूत्‌। पद्ये च 
चतुमुंखोऽजनि । तस्मात्पुनर्देवादयो मन आदीनि जातानि। 


३२. ततोऽविद्योत्पन्ा। सा च पाञ्चपर्वणी। पञ्च पर्वाणि 
तु मोदो महामोहस्तामिस्रमन्धतामिसं तमेति । पुनर्जीवाच्छादिका 
परमाच्छादिका हैवला माया चेति चतुरविधा। सर्वप्यविद्या 
जीवाश्रिता | प्रातिस्विकी च। 


३३. वर्णां अकारादय एकपञ्चारात्‌। सवे लौकिका वैदिका 

शब्दा एकप्चाशदवर्णात्मकाः प्रत्येकं व्याप्ता अनादिनित्या । 
उचारणध्वनिव्येगयाः । प्रत्येकमानुपू्वीविरोषविशिष्टतया च पदार्थ 
वाचकाः । 


३४. प्रकाविनादयोऽधकारः । न तु तेजोऽभावः। चक्रादि 
च्छे्यत्वात्‌ । ब्रह्मणा पीयमानत्वादावरणत्वात्स्वातन्त्येणोपलभ्यमान 
त्वाच। 


३५. स्वाप्नपदार्थोपादानानि वासनाः । पूर्वानुभवजन्याः 
मनोगताः | प्रवाहतोऽनादयः ! संस्कारपदवाच्याः। 


३६. आयुर््यवस्थापकः कालः । क्षणल्वा्यनेकरूपः । प्रत्येकं 
व्याप्तः। प्रकृत्योत्पत्तिविनाङावान्‌। स्वगतः। सर्वाधार । 
कालप्रवादस्तु नित्यः । सर्वकार्योत्पत्तिरेतुः। 


३७. प्रतिबिम्बस्तु बिम्बाविनाभूतस्तत्सदराः । स च द्विविधः। 
नित्योऽनित्यश्च । परमात्मव्यतिरिक्ताः सर्वेऽपि चेतनाः 
परमात्मप्रतिबिम्बा नित्याः । नित्या नित्योपाधियुक्ताः । स्वापेक्षयोत्त 
मोत्तमप्रतिबिम्बा् | दर्पणादौ मुखादिप्रतिबिम्बा अनित्याः | दर्पणा 
चुपाध्युपादानकाः । न तु बिम्बात्मकाः। आभिमुख्यादिविरुद्धधर्मा 
धिकरणत्कत्‌। छायापि प्रतििम्बभूतैव। न त्वन्या 
आलोकोपादानभूता । कचिचेतनेऽपि छायारब्दप्रयोगः प्रतििम्बत्व 
साम्याच्छवतीति। 

२. गुणनिरूपणम्‌ 

१. दोषभिन्नत्वं गुणत्वम्‌। शुङ्गादिव्यवहारदेतु्गुणो रूपम्‌। 
तच शुङ्कनीटपीतरक्तहरितकपिलचित्रमेदात्सप्तविधम्‌। पुनर्वि 
धम्‌। नित्यमनित्यं च। पुनर्िविधम्‌। उद्धूतमनुद्धूतं च। तत्र 
रुङ्कनीलपीतरक्तादिसप्तान्यपि नित्यानि रूपाणि परमात्मनः 
तद्व्क्ष्या अपि रूपाणि | सरवण्यप्युद्धूतरूपाणि नित्यानि सर्वजीवा 
नाम्‌ । प्रकृतेः जुङ्करक्तनीलानि नित्यानि त्रीणि| तद्वहूणत्रयस्यापि। 
महत्तत्वस्य हेमबद्रपम्‌। अदङ्कारादौ तु रूपवद्र्यारन्धत्वाद्रुपं सम्भा 
वित्तम्‌ । भूतेषु तेजोजलपुथिवीष्वनित्यानि रूपाण्युद्धूतानि । आकाङ्ञे 
त्वनुद्धूतम्‌। तत्र पृथिव्यां सप्तविधम्‌ । शङ्क जले । शुङ्खभास्वरं तेजसि । 
नीलमाकाङतमसोः । सर्वाण्यपि रूपाणि वासनाप्रतिबिम्बयोश्च | 


२. माधुर्यादिन्यवदहारदेतुर्गुणो रसः । स च षङ्गिथः । मधुराम्लल 
वणकूटकषायतिक्तमेदात्‌। रूपवनित्यानित्यविभागवान्‌। ईशलक्ष्यो 
म॑युररसः। पृथिन्यां वासनायां च षड़साः। जले तु मधुर एव । 

३. सुरभ्यादिल्यवहारदेतु्गुणो गन्धः } स च द्विविधः सुरभिरसु 
रभिश्चेति। पूवंवन्नित्यानित्यविभागवान्‌। ईशलक्ष्मीमुक्तानां सुगन्ध 
एव । पुथिव्यां वासनायां च द्विविधोऽपि । 

४. ङीतादिव्यवहारदेतु्गुणः स्पर्शाः । स त्रिविधः | शीतोष्णानु 
ष्णाङीतस्पङमभिदात्‌। पूरवोक्तविभागयुक्तः। तत्र ह्रौ रष््यां च 
त्रिविधोऽपि नित्यश्च । सीतं जले! उष्णं तेजसि कालकूटविषेऽपरोक्ष 
ज्ञाने च। 

५. एकत्वादिव्यवहारदेतुस्सङ्खया । एकत्वं द्विविधम्‌ । नित्यम 
नित्यं चेति। नित्यगतं नित्यम्‌। अनित्यगतमनित्यम्‌ । द्वित्वन्ित्वा 
दिकं च सर्व्रापेक्षाबुद्धिजन्यमनित्यमेव। एकत्वाद्यनन्तपर्यन्ता । 
सर्वपदार्थवृत्तिः। 


६. अणुत्वादिदेतुर्गुणः परिमाणम्‌ । तत्‌ त्रिविधम्‌ । अणुमहन्म 
ध्यमं चेति। नित्यं त्रिविधमपि परिमाणमीडलक्षम्योर्युंगपदेव । नित्यम 
णुपरिमाणं सर्वजीवेषु। अनित्यमणुपरिमाणमनित्यगतम्‌। नित्यं 
महत्परिमाणमव्याकृताकारप्रकृतिवर्णगतम्‌। काले क्षणलवादिरूपेऽ 
नित्यं महत्परिमाणम्‌। कायद्र्येषु सर्वत्र मध्यमपरिमाणमनित्यमेव । 
मुक्तानां महत्ततत्वादिकमणिमादयषटशर्यरूपम्‌। 


७. संयुक्तव्यवहारहेतुर्गुणः संयोगः। स द्विविधः 
नित्योऽनित्यश्च। ईडलक्षम्योरीङञजीवयोर्वणन्याकृताकाङयोर्व्णानां 
च परस्परं संयोगो नित्य एव । अनित्यनित्यद्रव्ययोरनित्यानां च 
परस्परं संयोगोऽनित्य एव । उभयोस्संयोगस्तु नैकः । किं तु भिन्नभिनन 
एवं ¦ अनित्यसंयोग एकविध एव । अन्यतरकर्मजः। मह्कयोस्संयो 
गस्तु नैकः! किं तु द्धौ । अतोऽन्यतरकर्मजौ । स्थाणुद्येनसंयोगवत्‌। 
संयोगजसंयोगस्तु नास्त्येव । दस्तरारीरयोरभेदेन दृस्तपुस्तकसंयोगेन 
संयोगान्तरोत्पत्तेरयोगात्‌। 


८. विभक्तव्ववहारहेतुगुणो विभागः । स द्विविधः ! नित्योऽनि 
त्यश्च । अनित्यद्रन्यगतोऽनित्यः । भगवद्रुपाणां परस्परं मूलरूपाणां 

च विच्ेषडब्दवाच्यो विभागो नित्यः संश्ेषवदचिन्त्यक्तया 
घटनीयः। 


९. परापरव्यवहारकारणे परत्वापरत्वे । ते प्रत्येकं द्विविधे । 
कालपरत्वापरत्वे देश्ञपरत्वापरत्वे चेति! पुनर्दिविधे । नित्येऽनित्ये 
चेति । नित्ये दे्कालपरत्वे उभे अपीङ्ञलक्ष्मीजीवेषु । नित्यं कालपर 
त्वमव्याकृताकारादिनित्यद्रव्येषु । अनित्यं काठपरत्वं ज्येष्ठ | 
अनित्यं कालापरत्वं कनिष्ठे । अनित्यं देशपरत्वं दूरस्थेऽनित्यद्रव्ये । 
नित्यं देशापरत्वमीरलष्ष्म्योः। अनित्यं देडापरत्वं समीपस्थे 
वस्तुनि। 


१०. द्रवणहेतुरगुणो द्रवत्वम्‌। तत्‌ द्विविधम्‌। नित्यमनित्यं 
चेति। पुनर्दिविधम्‌। सांसिद्धिकं नैमित्तिकं च। सांसिद्धिकं नित्यं 
द्रवत्वमीलक्षम्योदेवेषु जलान्तर्गतेषु । अनित्यं सांसिद्धिकं जले। 
नैमित्तिकं द्रवत्वं घुतसुवणदिौ | 


११. पतनासाधारणकारणं गुरुत्वम्‌। नित्यमनित्यं चेति 
द्विविधम्‌। नित्यं गुरुत्वमीडशरक्षम्योः । कृष्णे यरोदाप्रत्यक्षसिद्धम्‌। 
योगिनां मुक्तानां च गुरुत्वमदटशर्यातर्गतम्‌। अनित्यं गुरुत्वं पाषाणादौ 
कार्यद्रन्यमात्रे । पञ्चतन्मात्रावाय्वाकारातमस्सु न गुरुत्वम्‌। 

१२. वेगहेतुर्गुणो लघुत्वम्‌। तद्विविधम्‌। नित्यमनित्यं च। 
नित्यं लघुत्वमव्याकृताकारावर्णव्यतिरिक्तेडादिद्रव्यवृत्ति। अनित्यं 
लघुत्वमनित्यद्रव्यवृत्ति। वेगहेतुत्वं च लघुत्वस्य लाघवातिङ्ञयेन 

वेगातिञ्चय दर्शनात्तेज आदौ प्रत्यक्षसिद्धम्‌ । गुरुत्वाभावो ठघुत्वमिति 
च वैपरीत्यपराहतम्‌। प्रतियोग्यनपेक्षणाच। 


१३. मार्दवन्यवहारदेतुमुदुत्वम्‌। नित्यानित्यभेदेन द्विविधम्‌ । 
नित्यमीरलक्ष्मीमुक्तेषु । अनित्यं मृदुत्वमाकाङ्ञकालाविद्यांधकारते 
जोवायुव्यतिरिक्तेषु का्यद्रव्येषु । 


१४. काठिन्यं द्विविधम्‌। नित्यमनित्यं च। नित्यमीङ्जल 
क्म्योः । अनित्यमनित्यमूतंद्रव्ये। न च काठिन्यं निबिडावयवसंयोगो 
न गुणान्तरमिति वाच्यम्‌। सम्बन्धिद्धयप्रतीति विनापीद्‌ कठिनमिति 
प्रतीतेः । अन्यथा गुरुत्वमपि गुणान्तरं न स्यात्‌। अन्योन्याभावाति 
रिक्तं पृथक्त्वं नास्त्येव । 


१५. स्ने द्विविधः । मनःप्रावण्यं चुर्णादिपिण्डीभावहेतु- 
श्चेति। उभयमपि नित्यानित्यभेदेन द्विविधम्‌। आद्यं मनः प्रावण्यं 
चैतन्यमात्रे । अनित्यं मनःप्रावण्यं संसारिषु। नित्यश्रूर्णादिपिण्डी- 
भावदेतुरीशरक्ष्योः । अनित्यस्तु जलमात्रवर्ती। 

१६. शब्दस्तु ध्वनिः। नित्यानित्यभेदेन द्विविधः। नित्य 
ईशलक्ष्मीमुक्तप्राप्तान्धतमसाम्‌। अनित्यस्त्वव्याकृताकाङाविदयान्ध- 
कारवर्णव्यतिरिक्तेषु सर्वत्र । आकाङमात्रगुण इति च न युक्तम्‌। 
पूर्वूर्वगुणानामुक्तरोत्तरेषु भूतेष्वनुवृत्तेमागवतादावुक्तेः । अनुभवा । 


१७. बुद्धिज्ञानम्‌ | सर्वन्यवहारदेतुर्गुणः । तच ज्ञानं द्विविधम्‌। 

नित्यमनित्यं च। पुनर््िविधम्‌। यथार्थमयथार्थं च। तत्र यथार्थं 
नित्यज्ञानमीरालक्ष्मीसजीवस्वरूपम्‌। अयथार्थ नित्यं ज्ञानमसज्नीव 
स्वरूपम्‌। अनित्यं यथार्थज्ञानं ब्रह्मादिसर्वजीवानाम्‌। अनित्यमयथा 
्थज्ञानं रुद्रादिसर्वजीवानाम्‌। ब्रह्मवास्वोः सरस्वतीभारत्योश्च नायथा 
्थज्ञानम्‌। पुनज्ञानं द्विविधम्‌। अनुभवःस्मुतिेति। ईालक्ष्मीमुक्ता 
नामनुभव एव । न तु संस्कारजन्या स्मृतिः । स्मृतित्रह्यादिसर्व- 
जीवानाम्‌ | 


१८. अनुभवस्तिविधः। प्रत्यक्षानुमितिशब्दभेदात्‌। ईड 
लक्ष्म्योः प्रत्यक्षरूपमेव ज्ञानं न त्वनुमितिनं वा शाब्दम्‌ | ब्रह्मादीनां 
तु त्रिविधमपि ज्ञानम्‌। 


१९. सर्वैरनुकूलतया वेदनीयं सुखम्‌। तद्धिविधम्‌। नित्यम 
नित्यं च नित्यमीलक्ष्मीसजीवस्वरूपम्‌। अनित्यं सुखं ब्रह्मादि 
सर्वजीवानां संसारावस्थायामेव। उभयमपि ज्ञानवद्‌ 
बहुतारतम्योपेतम्‌। नित्यसंसारिणां तु दुःखमिग्ं सुखम्‌ । तमोयोग्या 
नामनित्यं सुखं संसारावस्थायामेव । तारतम्योपेतम्‌। 

२०. प्रतिकूलतया वेदनीयं दुःखम्‌। तदपि नित्यानित्यभेदेन 
दविविधम्‌। नित्यं दुःखं तमोयोग्यानां स्वरूपं तारतम्पोपेतम्‌। 
नित्यसंसारिणां सुखमिश्र दुःखं स्वरूपभूतम्‌। अनित्यं दुःखं 
सर्वजीवानाम्‌ 

२१. काम इच्छा । सा द्विविधा । नित्यानित्यभेदात्‌। दुषटादुषटभे 

देन पुनर्िविधा । तत्रादु्टनित्येच्छा ईरलक्ष्मीसजीवस्वरूपभूता । 
अवुष्टाऽनित्येच्छा सर्वजीवानां संसारे। नित्पदुषटेच्छा 
तमोयोग्यस्वरूपा । अनित्यदुेच्छा रुद्रादि सर्वजीवानाम्‌ | ब्रह्मवायुत 
त्स््रीणां तु नासद्विषयेच्छा | 


२२. क्रोधो द्वेषः । स द्विविधः । नित्यानित्यभेदात्‌। नित्यः 
क्रोध ईलक्ष्मीसर्वजीवानां स्वरूपम्‌। अनित्यः संसारिजीवानां 
बद्धः | 


२३. प्रवृत्तिः प्रयत्नः। नित्यानित्यभेदात्सोऽपि दविविधः। 
नित्यः प्रयत्न ईङालक्ष्मीसर्वजीवानां स्वरूपम्‌। अनित्यः प्रयत्नः 
संसारिणाम्‌। बद्धयादिप्रयत्नान्तं मनोधर्मं एव॒ एवानित्यम्‌ | 
तत्स्वामित्वात्तदनुभवितुत्वाल्जीवस्य | 


२४. धर्माधर्मौ पुण्यपापे। नित्यानित्यभेदेन तौ द्विविधौ । 
पुनर्दिविधौ । अल्पमहृद्धेदात्‌। अनित्यौ द्विविधौ । काम्यकर्मजाका 
म्यकर्मजमेदात्‌। तत्रेशलक्षम्योः पुण्यपापसम्बन्ध एव नास्ति नित्यं 
पुण्यं ब्रद्यादिसज्नीवस्वरूपम्‌। ज्ञानोत्तरभाविसत्कर्मणाऽभिव्य 
ज्यते । मोक्षे आनन्दातिरायदहेतुः । अनित्यं पुण्यं सर्वजीवानां बाह्यम्‌। 
काम्यकर्मजमकाम्यकर्मजं च । ज्ञानात्पूर्व॑भाव्यकाम्यकर्मजं पुण्यमप 
रोक्षज्ञानदेतुरन्तः करणुदधिद्धारा । काम्यकर्मजं पुण्यमनित्यं स्वर्गादि 
काम्यफलहेतुः । पुनरनित्यं द्विविधम्‌। इष्टानिष्टभेदात्‌। अनिष्टपु 
ण्यस्य कस्यचिद्धोगेन नादाः । कस्यचिदपरोक्षज्ञानेन नाराः । 


१५ 


इष्टपुण्यस्य न ज्ञानेन नाञ्चः। ज्ञानोत्तरं मोक्षे वा भोगानुकूलम्‌। 
पुनः- काम्यपुण्यं द्विविधम्‌ प्रारब्धम्‌ अप्रारब्धं चेति। भोक्तुमारब्धं 
प्रारब्धम्‌ । सञ्ितं भोक्तव्यमप्रारब्धम्‌ ! महतः प्रारब्धस्य पुण्यस्य 
भोगेनैव नासाः । ब्रह्मादिस्नीवानाम्‌ अल्पस्य प्रारब्धस्य ज्ञानेन 
विनाराः। 

पापप्रारब्धस्यापि भोगेन नाडो सुद्रादि सर्वजीवानाम्‌ । नित्यं 
पापमीषद्रद्रादि सजनीवस्वरूपम्‌। तच श्रष्ठापराधादपरोक्षज्ञानानन्तर 
मभिव्यज्यते । मुक्तावधिकानन्दस्य प्राप्तव्यस्य हासकारणं देवानाम्‌ । 
मनुष्योत्तमानान्तु इ्तानन्दस्यैव हासकारणम्‌। 


नित्यं महत्पापं तमोयोग्यस्वरूपम्‌। तमस्साधनम्‌। अनित्यं 
पापं भगवद्भेषपरिपाकदेतुः । देषपरिपाकानन्तरं च कृतं पापं तमसि 
दुःखातिञ्चयहेतुः । 

तेषामनित्यपुण्यमैदिकपुरुषार्थहेतुः । न तु स्वर्गादिपारलौकि 
कसुखदेतुः । द्वेषपरिपाकेन च संचितस्यष्टपुण्यस्य सर्वस्यापि विना 
शः । अनिष्टपुण्यस्याविनाङ्जः । अनिष्टपापस्य तु तमस्यनुस्यूतिः। 
प्रारब्धपुण्यपापयोस्तु भोगेनैव विनाङाः। एतयोरेवादृष्टमिति नाम। 
तच कार्यमात्रं प्रतिकारणम्‌| 


२५. संस्कारतुविंधः। वेगो भावना योग्यता स्थिति- 
स्थापकशेति। धावनादिक्रियाहेतुर्गुणो वेगः । स द्विविधः । नित्योऽनि 

त्य । नित्य ईशलक्ष्मीप्रकृतिजीवस्वरूपमूतः । अनित्यो वेगोऽव्याकु 
ताकाङवर्णव्यतिरिक्तेषु सर्वद्रव्येषु । अनुभवजन्यः स्मृतिदेतुस्संस्कारो 
भावना। अनित्यैव। ईडालक्ष्मीमुक्तानां स्मरणाभावान्न भावना। 
हृटाख्ययोग्यता अनादिरूपा। मोक्षतमसोस्तत्साधनानां तारतम्यस्य 
च व्यवस्थापिका। अन्यथा साङ्कर्यात्‌। सा ब्रह्मादिसर्वजीवानां 
स्वरूपभूतैव । पूर्वावस्थापादकः स्थितस्थापकः। नित्योऽनित्यश्चेति 
द्विविधः! नित्य ईदालक्षम्यादिस्वरूपभूतः। अनित्यः 
कटधनुरादिवर्तीं। 

२६. रूपादिज्ञानदेतुरालोकः । स द्विविधः नित्योऽनित्यश्च | 


नित्य इईदालक्ष्मीमुक्तजीवानां स्वरूपम्‌। अनित्यो नित्यतेजोमात्र 
वृत्तिः । दीपेनैव सह गमनागमनरूपानुविधाना- द्रुणत्वम्‌। 


२७. रामो वुद्धर्भगवन्निष्ठता। नित्यानित्यभेदेन द्विविधः। 
नित्य इरालक्षमीब्रह्मादिसस्नीवस्वरूपभूतः । अनित्यः सकलजीवानां 
बाहवः 

२८. इन्द्रियनिग्रहो दमः । नित्यानित्यभेदेन द्विविधःरामवत्‌। 

२९. कृपा दया । नित्यानित्यभेदेन सापि द्विविधा। नित्या 


ईलक्ष्मीसच्जीवस्वरूपमभूता। अनित्या सर्वजीवानाम्‌ । सुखदुःखादि 
दन्द्सदिष्णुता तितिक्षा । कुपावननित्यानित्या च। 


३०. परापेक्षा विन कार्यानुकूतस्युणो बलम्‌। तद्धिविधम्‌। 

नित्यानित्यभेदात्‌। नित्यं बलं चेतनमात्रस्य। अनित्यं संसारिणां 
बाह्यम्‌ | 


३१. भयं नित्यानित्यभेदेन द्विविधम्‌ । नित्यं भयं दैत्यस्वरूप 
भूतम्‌। अनित्यं भयं ब्रह्मादिसर्वजीवानां बाह्यम्‌ । 


३२. ठलजनापि स्वरूपास्वरूपभेदेन द्विविधा । स्वरूपभूता 
कजा लक्षम्यादीनामपि। अनित्या संसारिणाम्‌। गाम्भीर्यादीनि 
सौन्दर्यान्तानि द्विविधानि पूर्ववज्जञेयानि। प्रभृतिङब्देन शब्दादयो 
ग्राह्याः । रूपरसगन्धस्पङाशब्दाः पृथिव्यां पाकजा अपाकजाख । 
अन्यत्रापाकजाः। 


३. प्रमाणानि 


१. कारणं द्विविधम्‌। उपादानकारणमपादानकारणं चेति। 
परिणामिकारणमेवोपादानकारणम्‌। अपादानकारणमेव निमित्तका 
रणमित्युच्यते। कार्य सदसदात्मकम्‌। उत्पत्तेः पूर्वं कारणात्मना 
सत्‌ कार्यात्मनाऽसच । उत्पत्त्यनन्तरं कार्यात्मना सत्‌ कारणात्मनाऽ 
सच। उपादानोपदेययोभेँदाभेदौ ! यावट्रव्यभाविनां गुणक्रियाजा 
तीनां गुण्यादिभिरत्यंताभेद्‌ एव । अयावदट्रव्यभाविनां तु भेदाभेदौ । 
उपादानगता एव गुणाः कार्यगाः। 


२. ज्ञानोत्पत्निक्रमस्तु आत्मा मनसा संयुज्यते । मन इन्द्रियेणे 

न्द्रियमर्थेन । ततौऽतःकरणमेव ज्ञानात्मना परिणमते । ज्ञानादिच्छा। 
इच्छातः प्रवृत्तिः । अपरोक्षज्ञानदेतुरिन्द्रयार्थसनिकर्षस्संयोग एव । 
गुणादिभिरपीन्द्रियस्य संयोग एव । ज्ञानविषययोस्तु विषयविषयि 
भावः । अन्तःकरणस्थितस्य ज्ञानस्य बाह्यघटादिना संयोगाभावात्‌। 


३. ज्ञानकरणं त्रिविधम्‌। प्रत्यक्षानुमानरब्दभेदात्‌। तत्र 
यथार्थज्ञानकरणानि प्रमाणानि। अयथार्थज्ञानकरणान्यप्रमाणानि। 
यथार्थज्ञानमपि प्रमाणम्‌। स्वरूपेन्द्रियं साक्ष्यपि प्रत्यक्षरूपं प्रमा 
णम्‌। इन्द्रियार्थसनिकर्षद्रारा चक्षुरादिषडिन्द्रियाणि ज्ञानजनकानि। 
संस्कारद्वारा मनःस्मरणसाधनम्‌। यथार्थस्मृतिरपि प्रमाणम्‌ । दोषस 
हकारेणेन्द्रियाण्ययथार्थज्ञानजनकानि । व्यापिज्ञानं समुचितदेश्ादौ 
सिद्धिानुमानसदहकारि। न तु पक्षधर्मताज्ञाननियमः। 


४. शक्तेज्ञानमाकाङ्घासत््यो ज्ञानं दाब्दज्ञानकारणम्‌। न 
तु योग्यताज्ञानमपि। अत्यन्तासत्यप्यर्थे शब्दस्य 
ज्ञानजनकत्वदर्नात्‌। स्वातन्त्येण पदार्थस्मरणं न हेतुः । रक्तेज्ञान 
एवान्तर्भूतत्वात्‌। 


साहचर्यनियमो व्याप्िः। पदपदार्थयोर्वाच्यवाचकभावस 
म्बन्धः शाक्तिः । तद्रह् साद्ङयपुरस्कारेण सर्वधूमाग्योः स्वपदार्थं 
योश्च भवति। न तु सामान्यप्रत्यासत्त्या । 


परत्क्षादिजन्यं ज्ञानं सविकल्पकमेव। न तु निर्विकल्पकम्‌। 
मानाभाकात्‌। 


2.1 


५. प्रत्यक्षप्रमाणमष्टविधम्‌। साक्षिषडिन्द्रिययथार्थ- 
ज्ञानभेदात्‌। 


६. अनुमानं त्रिविधम्‌। केवलान्वयि केवकव्यतिरेक्यन्वयव्यति 
रेकिभेदात्‌। अन्वयसदह्वारमात्रग्राह्यन्याप्तिकं केवलान्वयि! 
स्वातन्त्येणानुमितिहदेतुः। व्यतिरेकसदहचारमात्रग्राद्यव्यािकं केवल 
व्यतिरेकि। व्यतिरेकन्यासिज्ञानमन्वयव्यािज्ञानद्धारानुमितिदेतुः । 
न तु साक्षात्‌। व्यधिकरणत्वाद्वयतिरेकन्याप्तेः । उभय सहचारग्राह्य 
व्याप्निकमन्वयनव्यतिरेकि। अत्राप्यन्वयन्यािज्ञानमेवानुमितिहेतुः। 
व्यािज्ञानकारणभेदाद्धेदः । स्वार्थ परार्थ चेति पुनरिविधमनुमानम्‌। 
स्वार्थं स्वानुमितिहेतुः। परानुमितिदेतुः परार्थम्‌। यावता विना 
नानुमितिस्तावदवयवाः प्रयोक्तव्याः । न तु प्चावयवनियमः। 


७. आगमो द्विविधः। पौरुषेयापौरुषेयभेदात्‌। पौरुषेय 
आप्नोक्त एव प्रमाणम्‌। वक्तुराक्तता च विवक्षितार्थतच््वज्ञानम्‌। 
प्रमप्रमादविप्रङिप्साकरणापाटवादिरून्यत्वं च । वेदानुसारित्वं वा। 
यथा भारतादि) 

अपौरुषेयस्तु सर्वोऽपि वेदः प्रमाणम्‌। वेदापौरुषेयत्वं च 
वेदेनैव सिद्धम्‌। उपक्रमादिषड्िधितात्पयिश्ख्नि्णी ता्थंक एव वेदः 
प्रमापकः। अन्यथा भ्रमजनकः। 


८. वेदार्थस्त्िविधः। परमात्मा ब्रह्मादिदेवास्तदन्तर्गतभगव 
द्रुपाणि चेति। परममुख्यया वृत्त्या परमात्मप्रतिषादकः ! तदन्यप्रति 

पाद्कता च मुख्यया लक्षणया गौण्योपचरेण रूढोपचरेण 
रूढलक्षणया चेति। 


मुख्यवृत्तिरपि त्रिविधा । योगो रूढियोगिरूढिशेति । प्रयोगबाहु 
ल्यमात्रं रूढिः । यथा गोधटादिङ्चब्दानां गोषटादिषु । अवयववृत्ति 
योगि: । यथा पाचकादिङ्घब्दानां देवदत्तादौ । तदुभयं योगरूढिः । 
यथा पङ्कजादिङाब्दानां पद्मादौ । मुख्यान्वयानुपपत्तिपूवकं मुख्यसम्ब 
न्धवति वृत्तिर्कक्षणा। यथा गङ्गायां घोष इत्यत्र गङ्गापदस्य तीरे । 
मुख्यार्थसादरयवति वृत्तिर्गोणी । यथाग्निराब्दस्य माणवके । उपचार 
मात्रं यथा। चित्रलिखितसिंहादौ सिंहराब्दस्य । तत्र प्रयोगबाहुल्यं 
चेद्रूढोपचारः । यथा तप्तायः पिण्डे द्ग्धुडब्दस्य रूढलक्षणा यथा| 
मागश्विलन्तीत्यादौ मार्गादिङब्दानां तत्स्थे । 


लक्षणापि निविधा । जददजदृष्वक्षितलक्षणाभेदात्‌ । मुख्यार्थं 
परित्यागो यत्र तत्र जद्लक्षणा । गङ्गापदस्य तीरे । मुख्यार्थस्यापरि 
त्यागो यत्र तत्राजहक्षणा । छत्रिपदस्याच्छत्रिष्वपि । लक्ष्यं सम्बन्धी 
कृत्य तत्सम्बन्धिनि वृत्तिरुक्षितलक्षणा | एकीभवन्तीत्यादौ चिप्रत्य 
य॑स्य मत्येक्यद्वारा मतिमत्सु । एता वृत्तयो जगति । 


परमात्मनि महायोगो मदारूदिश्च । इन्द्रादिजगद्धाचिङा 
ब्दानां परमात्मनि महायोगः । योगार्थस्यैश्चयदिः परमात्मनि निरवधि 
क्क्‌! इन्द्रादियतताल्येश््यस्यापि परमात्माधीनत्वाबच। नाराय 
गदि खष्दुनां महायोमरूढिः। 

९. राक्तिश्च योग्येतरान्वितस्वार्थे व्यक्तावेव । न तु जातिवि 
रिष्टे । गौरवात्‌। जातिभानं चाविनाभावात्‌। अन्वयबोधश्च कचित्प 
दाध्यादारेण कचिदावृत्त्या कचित्तात्पर्यात्‌। 


१०. विधिना प्रवर्तकं ज्ञानम्‌। निषेधेन निवर्तकं ज्ञानम्‌। 
विध्यर्थ्च बल्वदनिष्टाननुबन्धित्वं कृतिसाध्यत्वम्‌ इष्टसाधनत्वं च। 
न तु कार्यमपूरवम्‌। तस्य कल्प्यत्वात्‌। तचापूर्वं फलसमानाधिकर 
णम्‌। न तु कृतिसमानाधिकरणम्‌। इयेनेनाभिचरन्यजेतेत्यादौ 
विधेरिष्टसाधनत्वे न लक्षणा। तस्य नरकादिबल्वदनिष्टानुबन्ि 
त्वात्‌। बलवदनिष्टानुबन्धित्वमिष्टसाधनत्वाभावश्च निषेधार्थः । 


११. अपरंशानां तु न राक्तिः। किं तु राक्तेभ्रमादाधुनिकसङ् 
ताद्वार्थं बोधः। वैदिकाङङब्दाःऽसाधवः। अपग्रंडाश्चासाधवः। 
व्याकरणव्युत्पायत्वं साधुत्वम्‌। तदभावोऽसाधुत्वम्‌। 


१२. प्रमाणानां प्रामाण्यस्योत्पत्तौ ज्ञप्तौ च स्वतस्त्वम्‌। 
ज्ञानकारणमात्रजन्यत्वमुत्पत्तौ स्वतस्त्वम्‌ ज्ञानग्राहकसाक्िग्राह्यत्व 
नैयत्यं ज्ञप्तौ स्वतस्त्वम्‌। अन्यथाऽनवस्थानात्‌। स्वतस्त्वे संशायानुप 
पत्तिर्बाधिकेति चेन्न | स्वतस्त्वस्यौत्सर्गिकत्वात्‌। बाधके सति साक्षी 
प्रामाण्यं न गृह्णातीत्यभ्युपगमात्‌। अप्रामाण्यं च परतो ज्ञायते। 
उत्पद्यते चेति। 


2.4 


४५. सुष्टायष्टकतूंत्वनिरूपणम्‌ 


१. एवं पदार्थे निरूपिते तत्सुष्टयादिकर्तृत्वेन भगवज्ज्ञानं 
मोक्षसाधनमिति सु््यादिकं निरूप्यते। परमात्मनः प्रलयान्ते 
सिसृक्षा भवति। ततः प्रकृतिं प्रविरय क्षोभयति । ततो गुणन्रयात्मना 
विभजति। ततो महदा्ण्डपर्यन्तं तत्त्वानि तदभिमानित्रह्मादिदेवाश 
सृजति! ततश्वेतनाचेतनानामंशानुदरे निक्षिप्य ब्रह्माण्डं प्रविङाति। 
ततो दिव्यवषंसदस्रान्ते स्वनामितः पद्यं जनयति। त पद्मम्‌ 
आद्यब्रह्मणः प्रथमपराधन्ति जायते। तत्पद्ये चतुर्मुखोऽजनि। 
चतुर्मुखो जगत्सृष्टौ साधनास्मृत्या दिन्यवर्षसदस्पर्यन्तं तपः 
करोति! तत्तपसा प्रसन्नो भगवान्‌ स्वदेहतः पभूतानि सृजति। 
तत्वतुर्मुखान्त्गतस्संस्तन्नामको भूत्वा पभूतैः पद्यदलैश्वतुर्दशमुव 
नानि सुजति। पुनः सँ देवा अण्डान्तर्जायन्ते। 


२. लक्षम्यादिनित्यानामपि पराधीनविरोषावापि लक्षणो 
त्पत्तिः । ब्रह्मणः प्रतिदिनं भूर्भुवःस्वरिति लोकत्रयस्य सुष्टिविनाङौ । 
चतुर्युगसदस्राणि ब्रह्मण एकं दिनम्‌। तत्र चतुर्दामन्वन्तराणि। 
एकैकस्य मनोः सार्घा्टादङञलक्षवर्षाधिकैकसप्ततिमहायुगा भुक्ति 
कालाः । एवं स्वर्गलोकाधिपतय इन्द्रा्तुर्दर । 


३. कृतत्रेताद्वापरकलिमिदेन युगचतुष्टयम्‌। तत्र देवतामानेन 
चतुस्सहखवर्षाणि कृतयुगस्य । पूर्वोत्तर च प्रत्येकं चतुदङातवर्षाणि 
सन्धिकालः । तथा त्रेतायुगस्य त्रिसहखवर्षाणि। पूर्वोत्तरे च प्रत्येकं 

तरिरातवर्षाणि सन्धिकालाः। एवं द्वापरयुगस्य द्विसदृस्रवर्षाणि। 
पूर्वोत्तर प्रत्येकं द्विङतवर्षाणि सन्धिकालाः । तथा कलियुगस्यैकसद्‌ 
खवर्षाणि । पूर्त्तं शतवर्षाणि सन्धिकालाः । तथा च द्वादशसदहस 
वर्षाणि चतुर्युगस्य । एतचतु्युगस्याप्यावृत्तावेको महायुगः। 


४. सुष्टिकालविङेषः कल्पः । स द्विविधः महाकल्पः पाद्यक 
ल्पश्चेति। महदाच्ण्डपर्यन्तं सुष्टिकालो महाकल्पः । अण्डे पद्मचतु 
मुंखयोः सृष्टिकालः पाद्मकल्पः। स एव ब्रह्मकल्प इत्युच्यते । 
ब्रह्मकल्पोऽपि द्विविधः । दिनकल्पो मनुकल्पश्चेति । प्रतिदिनं सृष्टि 
कालो दिनकल्पोऽष्टादशसहसरात्मकः। ब्रह्मण ॒एकैकस्मिन्दिनि 
चतुर्दरशमनुकल्पाः | 


बरह्मणः प्रतिदिनं राजसतामसैजनैः सात्विकजनोपद्रवे सति 
मलत्स्यकूर्माद्यवतारा भविष्यन्ति। तत्रापि वैवस्वतमन्वन्तरे 
दावताराः। अन्यत्रान्यावतारा अपि। एतैरवतरिरयोग्यजनसंहारः 
सन्ननोद्धार्च भविष्यति। 


५. भगवता नानाख्पैर्जगत्परविङ्य जाग्रदा्यवस्थामिः पोषणं 
स्थितिः। अवस्थाश्च जाग्रत्स्वप्नसुषुप्तिमोहतुरीयभेदात्पञ्चविधाः । 
देदेन्द्रियायभिमानेन तत्तद्विषयानुभवात्सुखदुःखोत्पादो जाग्रद 
वस्था । तत्प्रवर्तको विनामकः परमात्मा दक्षिणाक्षयगरे स्थितः | 
स च सप्ताङ्ग एकोनविंशतिमुखः । तदा हृदयस्थजीवस्य दक्षिणाक्षि 
स्थविश्प्रािः। सारजीवानामंरेन । निरराजीवानां तु प्रकाडतः । 

सा चावस्था ब्रह्मादिसर्वचेतनानाम्‌। 


६. देदेन्द्रियाद्यमिमानेन मनसः स्वाप्नपदार्थानुभवः 
स्वप्नावस्था । तत्परवर्तकस्तैजसनामा भगवान्‌ 
कण्ठदेङगतमनस्संस्थः । सोऽपि सप्ताङ्ग एकोनविंडातिमुखः । स्वप्ना 
वस्था च सर्वजीवानाम्‌ तत्र जीवस्य तैजसप्राप्तिः । 


बाह्यस्वाप्नपदार्थादरनिन स्वरूपानुभवः सुषिः । तत्र सर्वेन्द्रि 
याणामुपरमः । तत्प्रव्तकः प्राज्ञः। तदा जीवस्य तत््राप्निः। सा 
चावस्था रुद्रादिसर्वजीवानाम्‌ | जाग्रदवस्थायां तैजसप्राज्ञाभ्यां विश्व 
स्यैकीभाव इत्यादि बोध्यम्‌। 


मूच्छविस्था मोहावस्था। तदा दुःखमात्रानुभवः । तत्प्रवर्तंको 
भगवान्‌! रूपविदेषस्तु अस्माभिर्नं बुद्धो महान्तः प्रष्टव्याः । सा 
चावस्था रुद्रादिसर्वजीवानाम्‌। तत्रार्धप्राप्िः परमात्मना जीवस्य । 


तुरीयावस्था मोक्षः । सा च वक्ष्यते। तत्प्रवर्तकस्तुरीयनामा 
भगवान्‌ । नासिकामारभ्य द्वादद्याङ्गुलपरिमितदेङगतः। एवं गर्भादा 
वपि भगवान्‌ पोषकः । 


७. सदारस्तु प्रलयः । स च द्विविधः । मदाप्रल्योऽ वान्तरपरल 
यजेति । मुणत्रयम़रभ्य ब्रह्माण्डपर्यन्तस्य तदभिमानित्र्मादीनां च 
विनाक्तो महप्रक्यः+ तदेश्रस्य सञ्जिदीर्षां भवति| तया ेषान्तर्ग 
तस्य प्रसमात्मनो मुखादथिज्वाला जायते! तया ब्रह्माण्डस्य सावर 
णस्य-मस्मीभाकः ।-कार्याणां कारणेषु कयः । प्रकृतिमात्रावस्थानम्‌। 
तदा लष्म्यात्मकं महोद्कम्‌। तत्र वटपतरे लकषम्यात्मके शून्यनामा 

नारायणः रोते । स्वँऽपि जीवास्तदुदर प्रविङ्न्ति। घेतद्वीपानन्तासन 
वैकुण्टेषु श्रीभागानां न नाशः। अन्धतमसस्य न विनाङः।' 
रौर्वाद्यनित्यनरकाणां च विनाडाः। प्रकृत्या क्षणल्वादिकालमात्र 
सृष्टि | 


अवान्तरप्रलयस्तु द्विविधः । दैनन्दिनप्रख्यो मनुप्रलयश्चेति। 
प्रतिदिनं ब्रह्मणो राज्यागमे विनाशो दैनन्दिनप्रलयः। तत्र भूरादिलोक 
त्रयमात्रस्य विनाङाः। इन्द्रादयस्तु तदा मदेर्लोकादिकं गच्छन्ति । 
एकैकमनुमुक्तिकालसमाप्तौ यो विनाङ्ञः स मनुप्रल्यः। तदा 
भूरादिलोकत्रयनाञ्यो नास्ति। भूलोकस्थमनुष्यादिमात्रविनाश्चः। 
लोकद्वयस्थानां तु मदार्लोकादिगमनम्‌। तदा लोकत्रयस्याप्युदकेन 
पूर्तिः । 


८. नियमनं च येन येन क्रियते तत्सर्वं परमात्मप्रेरणयैव क्रियत 
इति परमात्मप्ेरणमेव । 


९. येन येन साधनेन यस्य यस्य यद्यज्ज्ञानं जायते तत्सर्व 
परमात्मना जन्यत इति ज्ञानमपि परमात्माधीनम्‌। तद्धविधम्‌। 
संसारहेतुमेक्षहेतश्ेति। देहापत्यकलत्रादिषु ममतादिरूपं ज्ञानं 
संसारदेतुः। मोक्षसाधनं च ज्ञानं योग्यापरोक्षरूपम्‌। तद्वहुसाधनस 
म्पत्तिजन्यम्‌। चतुर्मुखमारभ्य मनुष्योत्तमपर्यन्तं सज्नीवानामेवापरो 
ज्ञानं जायते। न तु तमोयोग्यानाम्‌। एकैकस्मिन्‌ ब्रह्मकल्पे 
एतैर ऋजोरपरोक्षज्ञानम्‌। एकैकस्य मुक्तिः। 

५. मोक्षसाधननिरूपणम्‌ 


१. मोक्षसाधनीभूतापरोक्षज्ञानसाधनानि च विविधसांसारि 
कदुःखददनिन सजजननसङ्त्या चेहामुत्रफलभोगविरागः इामदमादि 
सम्पत्तिः अध्ययनसम्पत्तिः शरणागतिः गुरकुल्वासः सदुपदेरोन 
सच्छास्त्रार्थज्ञानरूपं श्रवणं श्रुतस्य तत्त्वस्य दृढीकरणाय मीमांसापर 
पर्यायो विचारो मननं गुरुभक्तर्यथायोग्या परमात्मभक्तिः स्वाधमेषु 
सत्सु दया स्वसमेषु स्वात्मवत्स्नेहः उत्तमेषु भक्तिः निवृत्तकर्मानष्ठानं 
निषिद्धसन्त्यागः सवंस्मरप॑णं तारतम्यपरिज्ञानं प्चभेदज्ञानं प्रकृति- 
पुरुषविवेकज्ञानम्‌ अयोग्यनिन्दा उपासना चेति ब्रह्मादिसर्वयोग्यजीव 
साधारणानि। 


२. गुरवोऽपि द्विविधाः । नियतगुरवोऽनियतगुरवभेति । शिष्य 
स्वरूपं सम्यग्ज्ञात्वा तयोग्यविरिष्टभगवद्रुपविशेषविषयकविद्योपदेश 
कर्तारो नियतगुरवः। मनुष्योत्तमस्य ऋषयः । ऋषीणां चक्रवर्तिनां 
च ऋषयो देवाश्च । देवानां च स्वोत्तमा देवाः । तत्रापि सूर्यचन्द्रपद्‌ 
योग्यौ देवौ सुरूपरान्तरूपनामकौ यौ तयोः सुमनोनामकगरुडपद 
योग्यो देवो नियतगुरुः। तथा रशाक्रपदयोग्यस्य सुमन्तनामकस्य 
सुमनोनामकगरूडपदयोग्य एव नियतगुरुः । सुमनोनामकगरुड पदयो 
ग्यस्योग्रतपोनामकर्द्रपदयोग्यस्य च ब्रह्मपदयोग्यः ऋनजुर्लातव्यो 
नियतगुरुः । तत्र मनुष्यादीनां बहूजन्मसु श्रवणम्‌ । सूर्यचन्द्रपदयो 
ग्ययोस्तु मन्वन्तरचतुष्टय श्रवणकाल: । इन्द्रपदयोग्यस्य दामन्वन्तरं 

श्रवणकालः । रुद्रगरुडपदयोग्ययोस्तु सार्धपरार्धकालः। 


३. अनियतगुरवस्तु भगवत्तत्वमात्रोपदेष्टारः। तेम्योऽपि 
श्रोतन्यमेव । पूर्वप्रा्तगुरुस्सर्वथा न त्याज्यः । तदुत्तमप्राप्तौ पूर्वानुज्ञा 
न मुग्यते! समप्राप्रौ विकल्पः । अधमप्रासनौ पूरवानुज्ञा मृग्यत एव । 
स्वोत्तमास्सर्वेऽपि गुरवो ब्रह्मपर्यन्तम्‌। तेषु तत्तन्माहात्म्यानुसरेण 
भक्तिः कर्तव्या । मोक्षार्थमनुज्ञाप्रदातृत्वात्‌। ज्ञानप्रयोजकत्वात्‌। 
शिष्यानुष्ठितश्रवणादिफलभोक्तृत्वाच । तत्र गुरोः शिष्यापेक्षयाष्टभा 
गाधिकफलं भविष्यति । तस्मादपि तदुरः द्विगुणं फलम्‌ । तस्मात्सार्धं 
फलमपरेषाम्‌। तेभ्यः सहखगुणितं फलं देवानाम्‌। तेभ्यश्चतुर्मुखस्य 
महौधगुणितं फलम्‌। तत्र द्वात्रिंशद्धक्षणवत्त्वाद्भल्योत्तमोत्तमगुरुः । 
रुद्रादयस्तु क्रमाल्लक्षणदीना अमुख्या गुरवः। अतो गुरुभक्त्या 
गुरुप्रसादस्सम्पादनीयः। 


तारतम्यं चास्मद्रूरुपदिस्सम्यगुपपादितं तारतम्यस्य सङ्गह 
तत्रैवानुसन्धेयम्‌। 


४. उपासना च द्विविधा । सततं शास््राभ्यासरूपा ध्यानरूपा 
चेति। तत्र केषाञ्चिदधिकारिणां सततं शास्त्रालोडनेनापरोक्षज्ञानं 
जायते । केषाञ्धिद्ध्यानेन। 

ध्यानं चेतरतिरस्कारपूर्वकभगवद्विषयकाखण्डस्मृतिः । तदेव 
निदिध्यासनम्‌। तच श्रवणमननाभ्यामज्ञानसंदायमिथ्याज्ञाननिरा 
सेन इदमित्थमिति निश्चयवतो भवति । सा चोपासना आत्मत्वमात्रगु 

णविरिष्टत्वेन भगवद्विषया एकगुणोपासकानाम्‌। सचिदानन्द्‌ 
आत्मेति चतुर्गुणविरिष्टभगवद्रूपविषया मनुष्योत्तमानाम्‌। देवर्ष 
दीनां तु यथायोग्यं बह्ुगुणविरिष्टव्याप्तभगवद्रूपविषया । देवेष्वपि 
ब्रह्मा वेदोक्तानन्तगुणक्रियाविरिष्टानन्तरूपोपासनां करोति। सर 
स्वती तु क्रियांदो सामान्याकारेणैवोपासनां करोति । गरुडरुद्रौ च 
गुणक्रिययोः सामान्याकारेणानन्तभगवद्रूपोपासनां कुरूतः । इन्द्राद 
यस्तु गुणसामान्यतः क्रियासामान्यतो रूपसामान्यत उपासनां 
कुर्वन्ति । 

देहान्तर्गतविम्बोपासना केषाञ्धिदषीणाम्‌। अग्निप्रतिमयोरूपा 
सना मनुष्याणाम्‌ । व्याप्तोपास्ना देवानाम्‌ । केषाञ्धिदषीणां गन्धर्वा 
णामप्सरसां च। सर्वैरपि विम्बरूपोपासनं कर्तव्यमेव । बिम्बरूपं 
च प्राज्ञरूपमिति सम्प्रदायविदः । तत्‌ त्रिविधं प्रादेशमूलेशाग्रेडाभे 
दात्‌ हृदयस्थप्रादेशोपासनायोग्याओ्च केचन । हत्कर्णिकामूलगताङ्गु 
छाग्रपरिमाणरूपमूलेङोपासकाख केचन । हत्कर्णिकाग्रगतागुष्टपरि 
मितभगवद्रूपोपासकाञ्च केचन । 


५. ऊऋजूनां इतत्रह्मकल्प उपासनाकालः । रुद्रगरुडपदयोग्य 
योस्तु चत्वारिरद्भद्यकल्पेषु मोक्षप्रयत्नः। शक्रस्य विदातिकल्पेषु 
प्रयत्नः । सूर्यादीनां द्लकल्पेषु प्रयत्नः । रुद्रपदयोग्यस्य सार्थस्य 
त्रिभागकाल उपास्नाकारः। शक्रपदयोग्यस्य मन्वन्तस्चतुष्टयमु 
पास्नाकालः । सूर्यचन्द्रपदयोग्ययोस्तु एकमन्वन्तरमुपासनाकालः। 

अन्येषां त्वेकमन्वन्तर एवोपास्नाकालाः कतिपयाः | 


६. पञ्चभेदास्तु जीवेयोर्भेदः जीवानां च परस्परं भेदः 
जडेडयोर्भेदः जडानां च परस्परं भेदः जडजीवयोर्भेदः । एते प्वभेदा 
अनादिनित्या मुक्तावप्यनुस्यूताः | 


७. प्तत्साधनसम्पत्त्या ब्रह्मादिमानुषांतमपरोक्षज्ञानं यथा 
योग्यं जायते । तत्र मनुष्योत्तमानां विदयुद्धद्रह्यापरोक्षज्ञानम्‌ । सूर्यमण्ड 
ठलवत्तेजः पुञ्जत्वेन भगवद्विषयमपरोक्षज्ञानं देवानाम्‌! प्रतिबिम्बवद्र 
रुड॒ रुद्रयोः। ब्रह्मणस्तु यावद्वयवविरिष्टत्वेन स्पष्ट 
भगवदपरोक्षज्ञानम्‌। व्याप्तोपासकानां केषाचिद्रह्याण्डान्तर्मततन्मा 
जपरिमितभगवद्रूपा- परोक्षज्ञानम्‌ । सूर्यावराणां देवाना ब्रह्माण्डाद्वहि 
रपि पञ्वभूतपर्यन्तं स्थितभगवद्रूपापरोक्षज्ञानम्‌। चन्द्रसूर्यौ तु मनस्त 
त्वपर्यन्तं व्याप्तभगवद्रुपं पडयतः। उमासौपण्यौँ महत्तत्त्वपर्यन्तं 
व्याप्तरूपं पदयतः। गिरिङगरुडौ तमोगुणपर्यन्तं व्याप्तभगवद्रपं 
पयतः । बाणी त्रैगुण्यात्परतः रतगुणितं व्याप्तरूपं परयति । ब्रह्मा 
तु यावदल्याकृताकाङ्ं व्याप्तभगवद्रूपं परयति। 


ब्रह्मणः ङतत्रह्मकल्पात्पूरवं योग्यापरोक्षज्ञानं जायते । पञ्वार 
दरद्यकल्पात्पूरव शिवगरुडपदयोग्ययोः । इन्द्रकामयोर्विंराति ब्रह्मकल्पा 
्पूर्वमपरोक्षज्ञानम्‌। सूर्यादीनां तु दङब्रह्मकल्पात्पूर्वंमपरोक्षज्ञानं 
जायते। अन्येषामेकब्रह्यकल्प एव ज्ञानं जायते। अपरोक्ज्ञानं च 
अणिमाचषटैर्य च देवादीनामपरोक्षज्ञानजन्यम्‌ । 

८. तमोयोग्यानां तु नापरोक्षम्‌। किं तु देषपरिपाक एव 
तमस्साधनम्‌ | तत्साधनानि तु विषयलोलता त्रिविधगुरुद्ेषः नवविध 
दरिद्धेषः। एवं ज्ञानस्य परमात्माधीनत्वम्‌। 


९. तथाज्ञानमपि परमात्माधीनम्‌। बन्धोऽपि जीवस्य परमा 
त्माधीनः । बन्धास्तु ईधरेच्छाविद्याकामकर्मलिङ्गदारीरं जिगुणात्मकं 
मनः स्थूढरारीरमित्यादि। एवं च सुष्टयादयो बन्धान्ताः परमात्मा 
धीनाः। 


&. मोक्षस्वरूपनिरूपणम्‌ 


१. तन्मोक्षोऽपि परमात्माधीनः । तथाहि अपरोक्षज्ञानानन्तरं 
पर्मभक्तिजयते। ततोऽत्यर्थप्रसादः। तस्मात्प्रकृत्यवियादिभ्यो 
मोक्षः। 

स॒ चतुर्विधः कर्मक्षय उक्क्रान्तिर्लयोऽर्चिरादिमार्गो 
भोगश्वेति। कर्मक्षयस्त्वपरोक्षज्ञाने जाते सञ्ितस्य सर्वस्यापि पाप 
स्यानिष्टस्य पुण्यस्य च सर्वात्मना विनाशः। विनाडो नाम 
अनिष्टपुण्यस्य कस्यचित्सुहच्यो दानम्‌। पापस्य कस्यचिद्धेषिभ्यो 
दानम्‌ । केषाच्ित्स्वरूपत एव नाः । प्रारब्धकर्मणस्तु भोगेन 
वनाङाः । ब्रह्मणः सतक्रह्यकल्पपर्यन्तं पुण्यं प्रारब्धफलस्य सत्यलोका 
धिपत्यादेरनुभवः। गरुडरोष्योः पश्चारद्भह्यकल्पपर्यन्तं पुण्यपापरूप 
प्राच्यस्यानुभवः। इन्द्रकामयोर्विशतित्रह्मकल्पपर्यन्तं पुण्यपाप- 

प्रारब्धानु भवः । सूर्यचन्द्रादीनां देवानां दडाकल्पपर्यन्तं प्रारब्धानुभ 
वः । अन्येषां मनुष्योत्तमानां त्वेकतब्रह्मकल्पमात्र इति। 


२. प्रारब्धानुभवानन्तरं च ब्रह्मनाड्या देदादुत्क्रामन्ति । सुषुम्ना 
नाडी ब्रह्मनाडी । सा मूलाधास्मारम्य मूर्धपर्यन्तमृजुरूपेण दीर्घंशाला 
कावदहे वर्तते। सैव पञ्चभेदिनी | 


तथा ज्ञानिनो द्विविधाः प्रतीकालम्बना अप्रतिकालम्बना्रेति। 
देदादि प्रतीकेऽपरोक्षज्ञानवन्तः प्रतीकाठम्बनाः। तदन्यत्रापरोक्षज्ञा 
नवन्तोऽप्रतीकाठम्बनाः। अप्रतीकालम्बनानां देवादिन्यतिरिक्तानां 
केषाित्सुषुम्नानाडीमध्यादुतक्रमणम्‌। तत्काले हृदयस्याग्रं प्र्यो 
तते। तत्प्रकारितद्धारो निष्क्रामति। तदा प्राज्ञेनान्वारूढो भवति। 
तत्परमात्मनोऽग्रतो वायुर्गच्छति। तथाऽर्चिरादि मार्गेण गमनं 
भवति। तत्र तुरीयनामकभगवत्प्राप्धिश्च । 


प्रतीकालम्बनानां त्वन्तकाले नियमतो भगवत्स्मरणं जायते। 
सुषुम्नानाडीपांस्थनाङ्या भगवत्प्रकारायुक्तद्वारागमनम्‌ । अर्चिरदि 
लोकप्राप्िः । क्रमेण वायुलोकप्राप्निः । वायुलोकप्राप्यनन्तरं च वायुरेव 
चतुर्मुंखलोकं नयति। स च स्वडारीरल्यानन्तरं वैकुंठं नयति । 


एवमेकगुणोपासकानामपरोक्षज्ञानानन्तरं न॒ इरीरादुत्क्रम 
णम्‌। किं तु इरीरस्य श्ैतीभावेनोच्छूलता जायते । ततः क्रमेण 
रारीरस्य विनाङाः। तेषां च पृथिव्यादावेवावस्थानम्‌। 

सर्वेषामपि सत्यलोके चतुर्मुखोपदेशः। चेतद्वीपे वासुदेवद्ं 
नम्‌। ध्रुवलोकस्थरिज्ुमारदरशनं च नियतम्‌ 


तमोयोग्यानामपि दवेषपरिपाकानन्तरं देदादुत्क्रमणं भवति। 
सर्वेषां कलिप्राप्तिः। कलेस्तु ब्रह्मणा सह लिङ्गभज्गो 
वायुगदप्रहारा्वति। 


३. नित्यसंसारिणामपि लिज्ञभङ्गः । अन्यथा तत्स्वरूपमात्रस्य 
कदाप्यनुभवाभावप्रसङ्गात्‌। साधनानुष्टानवैयर््यंप्रसङ्गाच । 


जनलोकमारमभ्योरध्वंलोकंगतानां न पुनरावृत्तिः । देवादीनां तु 
नोक्क्रमणं न वाऽ्िंरादिमार्गः। मानुषादिषु जातानां तूत््रमणं 
मार्गश्च भवति। तदा न मुक्तिः । किं तृत्तमेषु देदर्यानन्तरमेव । 


४. देदक्यक्रमस्तु- मार्गौ द्वौ गरुडमार्गः शेषमाग्ेति। तत्र 
गरुडः सौपर्णं इन्द्रो गुरुः सूर्योऽभिरिति गरुडमार्गः रोषो वारुणी 
कामोऽनिरुदधः सोमो वरुण इति रेषमार्गः । अग्नेः सूर्ये लयः सूर्यस्य 
गुरौ लयः, गुरोरिन्द्रे क्यः, चन्द्रस्य सौपर्ण्यां लयः, सौपण्यश्चि 
गरुडे लयः, एवं वरुणस्य सोमे लयः, सोमस्यानिरुद्धे लयः, 
अनिरुद्धस्य कामे लयः, कामस्य वारुण्यां लयः वारुण्यास्तु शेषे 
कयः | 


५. अन्येषां तु केषािद्गरुडमार्गे केषाचिच्छेषमारगे प्रवेशः । 
तथादि भृग्वादीनां दक्षे कयः दक्षस्येन्दरे ठ्यः इति गरुडमार्गप्रवेशः 


33 


आकाङ्ञाभिमानिनो गणेडास्य पुथिव्यभिमानिन्या धरायार गुरौ क्य 
इति गरुडमार्गप्रवेडः । कर्मजदेवानां प्रियत्रतगययोश स्वायंभुवमनौ 
लयः । स्वायम्भुवमनोरिन्द्रे लयः मरुद्रणानां जयादीनामपीन्द्रे लयः 
यमस्य मनौ लयः निक्र॑तेश्च यमे ठ्यः पितृणां यमे क्यः। 
अभ्रिपुत्राणामाजानजादीनामवरिष्टानां देवानां चाग्रौ क्य इति 
गरुडमार्गप्रवेडाः । गन्धर्वाणां कुबेरे ख्यः । सनकादीनां तु कामे ल्यः । 
विष्वक्सेनस्यानिरुद्धे कय इति रोषमार्गप्रवेदाः। गरुडदोषयोञ्च सर 
स्वत्यां लयः । सरस्वत्या्तुर्मुखे लयः । उमाया रुद्रे छयः। रुद्रस्य 
भारत्यां कयः । भारत्या वायौ कयः । वायोश् लक्ष्यां कयः | 


६. तेषां तदा न मुक्तिः कित्वेतद्भद्यकल्पानन्तरमेष्यत्कल्पे 
वायो््ह्यपदप्रापिः। भारती सरस्वती भविष्यति। रुद्रस्य 
दोषपदप्रािः। उमा वारुणी भविष्यति इत्येवं वाय्वादि चतुर्णा 
बरह्मादिभावानन्तरं मुक्तिः। 


एवं लयानन्तरं चतुरमुखदेदे प्रविष्टानामेतद्भद्यकल्ये लिङ्गभङ्कयो 
ग्यानां ब्रह्मणा सह्‌ विरजानदीस्नानेन लिङ्गभङ्गो जायते । विरजानदी 
च प्रधानान्याकृताकारायोर्मध्ये वतते । लक्ष्पातमिका । लिद्खदारीरं 
च दशोन्द्रिसाणि सूष्ष्मरूपाणि प प्राणाः सृक्ष्मरूपाः मन 
सृष्ष्मरूपम्‌ आदृत्य षोडङकलोपेतम्‌। तस्य भङ्गो नाम जीवसम्बन्ध 
नादाः । स्वरूपत एव ना इति केचित्‌। प्रलयकाले सर्वेषां भगवदुदे 
प्रवेशः । तदा न भोगः। किं तु पुनः सृष्टयनन्तरं सुष्टिकालठे भोगः। 

७. तत्र भोगा्तुरविधाः । सालोक्यसामीप्यसारूप्यसायुज्य 
भोगवन्त इति। केचन भगवह्लोके यत्र कु्रचिस्स्थिता यथेष्टभोगव 
न्तः । केचन चतुर्भुजाददाङ्खवक्राचायुधवन्तो यथेष्टभोगिनः । केचन 
भगवच्छरीरं प्रविङ्य यथेष्टभोगवन्तः । एवं केचन क्षीरसागरगाः। 
केचनाचत्थवनगाः | केचनारण्याख्यसुधाससुद्रगाः । केचन बाह्योपव 
नगाः । तत्र बहवो वृक्षाः । तेषु प्रतिाखं धानापूपाः सख्वन्ति। 
तथा पायसकर्दमाः मांसराद्ययश्च । तत्र तत्र मुक्तास्तत्तत्पदार्थभोग 
वन्तो भवन्ति। केचन स्त्रीभोगं कुर्वन्ति। केचन 
गजतुरगादीन्धावयन्ति! केचन दिव्याभरणादिमन्तः स्तरीभिस्सह्‌ 
जलक्रीडां कुर्वन्ति । स्फदिकेन्द्रनीलमण्यादिनिर्मितविचित्रसद्यप्रासा 
देषु स्मन्ते। केचन ऋगादिवेदोचारणेन भगवन्तं स्तुवन्ति। केचन 
सुखोद्रेकेण दावुदावु इत्यादिङाब्दानुचरन्ति। केचन पूवभ्यासवङेन 
यज्ञादिकं कुर्वन्ति । केचनाजन्ममरणं स्मृत्वा हर्षं प्राप्नुयुः । केचनेच्छा 
मात्रेण पित्रादिदरनवन्तो भवन्ति । केचन सर्वलछोकचारिणः । केचन 
शद्धसत्त्वनिर्मितलीलाङरीराण्युपादाय क्रीडन्ते। केचन भगवद्भूण 
कर्माणि गायंति । केचन नृत्यंति । केचन वाद्यानि वादयंति। 


सर्वेऽपि तारतम्यवन्तः ई््ासूयादिदोषरदिता मोदन्ते । अपरो 


भवन्ति| अन्यथा तदनुष्ानवैयर्थ्यापातात्‌। अनुतिष्ठन्ति च रुद्राद 
यः । तथाहि रवणाणवि रुद्रेण दङकल्पं तपञ्ीर्णम्‌ । इक्रेण कोटिवर्ष 
धूमः पीतः । सूर्वेणायुतवर्षमर्वाक्रिरसा तपः कृतम्‌। आकाशा 
यिना धर्मेण सदखवर्ष मरीचयः पीताः। अत आनन्दातिरायः। 

स्वर्णकारः सुवर्णवत्परमात्मा मुक्तानां स्वेच्छयैव भोगार्थ 
कल्याणतमं मद्रूपं करोति । वैकुण्ठादौ विद्यमानाः सर्वेऽपि पदार्था 
लक्ष्म्याद्यात्मकाः | 


८. मूक्तत्रह्मादीनां जगत्सुष्टयादिव्यापारो नास्ति । मुक्तस्वकी 
यावरनियामकत्वं चास्त्येव । पुनस्संसारे नावर्तते मुक्ताः । 


परमात्मा चात्र सकलभोगयुक्तः । मुक्तत्रह्मादिभिरीड्यमानो 
लक्म्यात्मके विमिताख्ये पर्यङ्के ोते। तत्र प्रियकर्मगायती बहुधा 
विभूतिमिर्बहुमानं करोति महालक्ष्मीरित्यङोषमतिमङ्गलम्‌ । 


महानन्दतीर्थस्य ये भाष्यभावं मनोवाग्भिरावर्तयन्ते स्वशच्या । 
सुराया नरान्ता मुकुन्दप्रसादादिमं मोक्षमेते भजंते सदेति। 


रधुनाथार्यदिष्येण पद्मनाभेन धीमता! 
कृतः पदार्थसंक्षेपोऽप्यनुगुह्णन्तु सूरयः ॥ 


इति श्रीपद्मनाभसूरिविरचितः मध्वसिद्धान्तसारः (पदार्थसङ्गदः) समासः । 
श्रीकृष्णार्पणमस्तु। 

परान्वयाद्रसस्परचशव्दरूपगुणान्वितः ।॥। (11. ४. 26-29). 

